


LIBANGA 1 LULWIMI LWASEKHAYA

Mpholi wakaLoli



SISWATI

Sigaba:

2

Incwadzi

4



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalu
kulencwadzi. Umsebenti wekubhalwa kumele
wentiwe emabhukwini abo ekubhalela.


Mpholi wakaLoli



Mpholi bekayiloli lencanyana nje
leyehla yenyuka itfutsa. Bekafisa
kuba mkhulu.


Langa limbe, Mpholi wabona
sitimela lesilingangane sigijima
ngesivinini sengca.

“Ngifisa kube mane benginesivinini
sesitimela lesilingangane,”
kusho Mpholi.




Khona lapho, wabona ibhasi
lenkhulu leliputi.

"Ngifisa kube mane bengiyibhasi
lenkhulu leliputi," kusho Mpholi.




Emva kwaloko, Mpholi wabona
indiza lenkhulu lemhlophe
lemanyatelako indizela etulu
esibhakabhakeni.

"Ngifisa kube mane bengiyindiza
lemhlophe lemanyatelako,"
kusho Mpholi.



Mpholi wabukeka adzambile
nakabona iloli lenkhulu lebovu.

“Maye, ngifisa kube mane
bengiyiloli lenkhulu lebovu,”
kusho Mpholi.




Ngaleyo mini, asatsi utsatsa
likhefana nje Mpholi
ngasemfuleni, wabona
sikebhe lesihle lesiluhlata.

“Ngifisa kube mane
bengisikebhe lesihle lesiluhlata
satjani,” kusho Mpholi.

Masinyane, Mpholi wase ubona
imoto yemjaho lebovu.

“Ngifisa kube mane bengiyimoto
yemjaho lebovu,” kusho Mpholi.



Khona lapho, Mpholi wabona
umfanyana lomncane awa
agcumukela emfuleni.
“Sitani!” kumemeta umfana.
“Ngubani longangisita bo?”




Sitani!

"Hhayi mine,"
kusho sitimela,
"Angikhoni kuma."



"Hhayi mine," kusho ibhasi. "Ngima
esiteshini semabhasi kuphela."




"Tsine cha, angeke vele," kusho
iloli nemoto yemjaho.
"Asikwati kungena emantini."



"Hhayi mine," kusho indiza,
"Ngisetulu kakhulu."

"Cha angeke mine," kusho
sikebhe. "Umoya uhhusha kabi,
angeke ngikhone kujika."



"Engatsi utawusitwa ngimi!" kusho
Mpholi iloli lencane ngesibindzi.

Wacitsa ematje labekawetfwele
wehlisa lugebhezi lwakhe walufaka
emantini kute umfana akhone
kulubamba acance aphume.

"Hhulee!" kumemeta umfana.
"Ngasindza!"



Hhulee!

“Ngiyabonga Mpholi, loli lencane
lemtfubi ngesibindzi sakho!” kusho
umfana.

Awudzingi kuba
mkhulu kuba
nesibindzi.





Emaloli

Emaloli magoncoka etfwala imitfwalo lemikhulu. Siwasebentisa kwetfwala sihlabatsi netitini. Nakufuneka kutsi acitse sihlabatsi, ayagoncoka ehlise leso sihlabatsi lapho sidzingeka khona.





Titfutsi tekuphalala

Bantfu labasisitako bashayela titfutsi letikhetskile.

Bosocimamlilo ngeticimamlilo bacisha imililo.

Uma ugula singabita **i-ambulensi**.

Uma kunengoti yemoto, sibita **iloli**
yekudvonsa timoto.

Sibita **sikebbe sekuphalala** uma sidzinga lusito elwandle.

Nakwenteka kuvela inhlekelele yengoti,
sibita **Indiza-lusiba yekuphalala**.

Uma sibita emaphoyisa, eta
ngeveni **yemaphoyisa**.







Umsebenti wekufundza ngemacembu



I

Cocela umngani wakho lendzaba ngemagama
usebentisa letitfombe letilandzelako.



2

Fundza bese uphendvula lemibuto kumngani wakho.





- Sitsini sihloko salendzaba?
- Litsini ligama lemlingisi logcamile?
- Shano tintfo letimbili Mpholi bekafisa kuba ngito?
- Sati ngani kutsi Mpholi bekanesibindzi?



3

Kungani letitfutsi leti tehluleka kusita umfana?
Cedzela lemisho ebhukwini lakho lekubhalela.

Angikhoni kusita ngoba ...





4

Bhala phasi emagama lakukholamu yekucala. Sale ubhala phasi emagama layimvumelwano yeligama ngalinye.

iloli	umpopoli	liloko	umholi
sita	bita	natsa	mita
emanti	libunti	lintulwa	siphunti
sitimela	cimela	batimela	sitimu
umlilo	imphilo	umlente	libilo
hlala	khala	mita	dlala



5

Ebhukwini lakho lekubhalela, bhala imisho le 4 – 6 ngaMpholi iloli.

Dweba sitfombe kukhombisa indzaba yakho.

Bhala umbhalosihumusho yesitfombe sakho.

LIBANGA 1 LULWIMI LWASEKHAYA



Incwadzi 4

Sihloko:	Mpholi wakaLoli
Lulwimi:	Siswati
Sigaba:	Libanga 1 Lulwimi Lwasekhaya Sigaba 2 Incwadzi 4
Luhlobo lwembhalo:	Indzaba lecocako
Lwatimagama latayelekile:	ncane, khulu, sivinini, lingangane, mtfubi, mhlophe, bovu, luhlata
Emagama:	Loliwe, iloli, iloli-magoncoka, sitimela, ibhasi, indiza, umkhumbi, imoto yemjaho, sibindzi
Imisindvo:	mph, nc. ny, mkh, ngc, nkh, mhl, mv, hh, kw, tfw, ndz, mf, mtf
Lokucuketfwe, lвати neMakhono:	<ul style="list-style-type: none">▪ Kusebentisa sitfombe kuphindze uteke indzaba.▪ Kufundza abese uphendvula imibuto yesivisiso.▪ Kucedzela imisho usebentisa luhlaka.▪ Kutfola emagama lanemvumelwano.▪ Kubhala imisho le 4 - 6 ngendzaba.▪ Kudvweba sitfombe lesicuketse ingcikitsi yenzaba.▪ Kubhala inchazasitfombe yesitfombe sakho.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2601-7



ISBN 978-1-4315-2601-7



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Letinye tincwadzi kuleligcogco leLulwimi Lwasekhaya Libanga 1:



Coco uya esikolweni

Ngiyakhona kufundza

Sonkhe siya esikolweni

Lusuku lwemidlalo lwetilwane



Sitsandza ibhola yetinyawo

Siyagcoka siba bahle

Balume utfola umngani
lomusha

Mpholi wakaLoli



Nkhukhwana-bovana

Ana uya kadokotela

Liphupho laDudu